

# ജനകീയ സമരങ്ങളിൽനിന്ന് ഭാവി രാഷ്ട്രീയം രൂപപ്പെടും

**കൊയിലാണ്ടി:** കേരളത്തിന്റെ ഭാവി രാഷ്ട്രീയം രൂപപ്പെടുന്നത് ജനകീയ സമരമുഖങ്ങളിൽ നിന്നായിരിക്കുമെന്ന് പ്രശസ്ത സാഹിത്യകാരൻ പി. സുരേന്ദ്രൻ പറഞ്ഞു. സോളിഡാരിറ്റി ജില്ലാ കമ്മിറ്റി കൊയിലാണ്ടിയിൽ സംഘടിപ്പിച്ച 'പോരാളികളുടെ ഒത്തുചേരൽ' ഉദ്ഘാടനം ചെയ്യുകയായിരുന്നു അദ്ദേഹം. മുഖ്യധാരാ രാഷ്ട്രീയ കക്ഷികൾ ജനകീയ സമരങ്ങളെ അഭിസംബോധന ചെയ്യാനും പിന്തുണക്കാനും മടിക്കുകയാണ്. കോർപ്പറേറ്റുകൾക്ക് രാജ്യത്തെ തീറെഴുതാനാണ് ഭരണകൂടങ്ങൾ മത്സരിക്കുന്നത്. ജനകീയ സമരങ്ങളിൽ കാണുന്ന അഭൂതപൂർവമായ സ്ത്രീസാന്നിധ്യം അധിനിവേശം അടക്കമുള്ള വാതിലിലൂടെയും കയറിവരുമെന്ന് അവർ തിരിച്ചറിഞ്ഞതിനാലാണെന്നും അദ്ദേഹം കുറിച്ചു. കേരളത്തിലുടനീളം നടക്കുന്ന ജനകീയ സമരങ്ങളെ കൂട്ടിയിണക്കാൻ കഴിഞ്ഞതാണ് സോളിഡാരിറ്റിയെ പോലൊരു നവജനകീയ പ്രസ്ഥാനത്തിന്റെ വിജയമെന്നും മനുഷ്യർ ഐക്യപ്പെടുന്നത് സമരഭൂമികളിലാണെന്ന് കേര

ളത്തെ ബോധ്യപ്പെടുത്താൻ സംഘടനകൾ കഴിഞ്ഞെന്നും പി. സുരേന്ദ്രൻ പറഞ്ഞു. ജില്ലാ പ്രസിഡന്റ് എം.സി സുബ്ബഹാൻ ബാബു അധ്യക്ഷത വഹിച്ചു. ജില്ലയിലെ വിവിധ സമരങ്ങൾക്ക് നേതൃത്വം നൽകുന്ന പോരാളികളെ ചടങ്ങിൽ ആദരിച്ചു. സംസ്ഥാന കമ്മിറ്റി അംഗം സി. ദാവൂദ്, എ. വാസു, അഡ്വ. ആനന്ദ കനകം, എ. ശേഖർ, റസാഖ് പാലേരി, എ.ടി മഹേഷ്, മാഹിൻ നെരോത്ത്, ഇയ്യച്ചേരി കുഞ്ഞിക്കൃഷ്ണൻ, പ്രഫ. ടി. ശോഭിന്ദ്രൻ, വി. കുഞ്ഞാലി, സൈമൺ തോണക്കര, ശ്രീജ, ഷബീർ കൊടുവള്ളി എന്നിവർ സംസാരിച്ച നബീൽ അബ്ദുൽ വാഹിദ് സാഗതവും കെ.വി അൽതാസ് നന്ദിയും പറഞ്ഞു. ചീക്കിലോട് ഭൃസംരക്ഷണസമിതി, നന്തി-ചെങ്ങോട്ട്കാവ് ദേശീയപാത കർമ്മസമിതി, കൊയിലാണ്ടി ഫിഷിംഗ് ഹാർബർ ആക്ഷൻ കമ്മിറ്റി, കുറ്റാടി ബാർ വിരുദ്ധ സമിതി, തൊണ്ടിവയൽ കുടിവെള്ള സമരസമിതി, നെളിയൻപറമ്പ് സമരസമിതി, കിനാലൂർ സമരമുന്നണി, പ്രേമാനന്ദ ബെപ്പാസ് ആക്ഷൻ കമ്മിറ്റി, അതിവേഗ റെയിൽ വിരുദ്ധ സമിതി, പൂല്ലൂരാംപാറ പനി ഫാം സമരസമിതി, തെങ്ങിലക്കടവ് മലബാർ കേൻസർ സെന്റർ ആക്ഷൻ കമ്മിറ്റി തുടങ്ങി ജില്ലയിലെ വിവിധ സമരസംഘങ്ങൾ പരിപാടിയിൽ സംബന്ധിച്ചു.

## തലാഷ് '13

**തൃശൂർ:** എസ്.ഐ.ഒ ജില്ലാ കമ്മിറ്റി എസ്.എസ്.എൽ.സി കഴിഞ്ഞ വിദ്യാർത്ഥികൾക്കായി സംഘടിപ്പിച്ച തലാഷ് '13 അവധി കാല പഠനക്യാമ്പ് സമാപിച്ചു. ജമാഅത്തെ ഇസ്ലാമി ജില്ലാ പ്രസിഡന്റ് ഇ.എം അമീൻ ഉദ്ഘാടനം ചെയ്തു. വിവിധ സെക്ഷനു

കളിലായി പി.എ അമീർ (കുസാറ്റ്), സുലൈമാൻ അസഹരി (രാജാ ഇംഗ്ലീഷ് സ്കൂൾ), അസ് ലം ഷേർഖാൻ (നന്ദ ഫൗണ്ടേഷൻ), ടി.എ അനീസുർറഹ്മാൻ (അൽ അസ്ഹർ ഇംഗ്ലീഷ് സ്കൂൾ), എം.എം ശംസുദ്ദീൻ നദ്വി (ഫുജൈറ സെന്റർ), പി.എം മൻസൂർ അലി (റോയൽ എഞ്ചി. കോളേജ്), കെ.പി തൗഫീഖ് (എസ്.ഐ.ഒ

സംസ്ഥാന സെക്രട്ടറി), ഹഫീദ് നദ്വി (ഇസ്ലാം പാഠശാല എഡിറ്റർ), അഫീഫ് ബിൻ അലി (ജില്ലാ സെക്രട്ടറി), ജോയിന്റ് സെക്രട്ടറിമാരായ പി.ബി ആഖിൽ, ഹഫ്നാസ് എന്നിവർ ക്ലാസ്സെടുത്തു. എസ്.ഐ.ഒ ജില്ലാ പ്രസിഡന്റ് എ.എ മുഹമ്മദ് ഷഫീഖ് സമാപനം നിർവഹിച്ചു.

പെൺകുട്ടികൾ

പ്രതികരണശേഷിയുള്ളവരാവുക

പാലക്കാട്: സ്വന്തം വ്യക്തിത്വത്തിന്റേയും കുടുംബത്തിന്റേയും വരും തലമുറയുടെയും വളർച്ചക്ക് ടീനേജ് കുട്ടായ്മ വളരെ പ്രയോജനം ചെയ്യുമെന്നും അതിനായി വിദ്യാർത്ഥിനികൾ പ്രതികരണശേഷിയുള്ളവരായി വളരണമെന്നും പ്രിൻസിപ്പൽ ഡിസ്ട്രിക്ട് സെഷൻസ് ജഡ്ജി ശ്രീമതി മേരി ജോസഫ് അഭിപ്രായപ്പെട്ടു. ജി.ഐ.ഒ പാലക്കാട് ജില്ല സംഘടിപ്പിച്ച 'ജാലകം 2013' ടീൻസ് മീറ്റ് ഉദ്ഘാടനം ചെയ്ത് സംസാരിക്കുകയായിരുന്നു അവർ. ജി.ഐ.ഒ ജില്ലാ പ്രസിഡന്റ് നസ്റിൻ അധ്യക്ഷത വഹിച്ചു. ജമാഅത്തെ ഇസ്ലാമി ജില്ലാ പ്രസിഡന്റ് റസാഖ് മാസ്റ്റർ, ഇബ്റാഹീം മാസ്റ്റർ, എ.പി നാസർ, വനിതാ വിഭാഗം ജില്ലാ പ്രസിഡന്റ് ജനറൽ ഹുസൈൻ, കെ.കെ സഫിയ്യ ടീച്ചർ, സജ്വാദ ടീച്ചർ, ഷാക്കിർ മുസ, ജി.ഐ.ഒ സംസ്ഥാന സെക്രട്ടറി ലബീബ ഇബ്റാഹീം, ജില്ലാ സെക്രട്ടറി സി.എ റഹീമ, ഷംസിയ ഹമീദ് എന്നിവർ ക്ലാസ്സെടുത്തു.

ലോഗോ പ്രകാശനം ചെയ്തു



കേരള മുസ്ലിം ചരിത്ര കോൺഫറൻസിന്റെ ലോഗോ പാണക്കാട് സയ്യിദ് മുനവ്വറലി ശിഹാബ് തങ്ങൾ പ്രകാശനം ചെയ്യുന്നു.

മലപ്പുറം: കേരള മുസ്ലിം ചരിത്ര കോൺഫറൻസിന്റെ ലോഗോ പാണക്കാട് സയ്യിദ് മുനവ്വറലി ശിഹാബ് തങ്ങൾ പ്രകാശനം ചെയ്തു. ചരിത്രാനുസ്മേദങ്ങളിലൂടെ മാത്രമേ നിലവിലെ രാഷ്ട്രീയ സാമൂഹിക ചുറ്റുപാടുകളോട് ക്രിയാത്മകമായി സംവദിക്കാൻ സാധിക്കൂ എന്ന് അദ്ദേഹം അഭിപ്രായപ്പെട്ടു. ഡിസംബർ 22, 23, 24 ജെ.ഡി.റ്റി ഇസ്ലാം കാമ്പസിൽ വെച്ചു നടക്കുന്ന ചരിത്ര കോൺഫറൻസിൽ തുറിലധികം ഗവേഷണ പ്രബന്ധങ്ങൾ അവതരിപ്പിക്കപ്പെടും. മൂന്ന് ദിവസങ്ങളിലായി നടക്കുന്ന കോൺഫറൻസിൽ വ്യത്യസ്ത വിഷയങ്ങളിൽ പതിനാറ് സെഷനുകൾ ഉണ്ടായിരിക്കും. കോൺഫറൻസ് ഡയറക്ടർ ശൈഖ് മുഹമ്മദ് കാരകുന്ന്, കൺവീനർ ശിഹാബ് പുകോട്ടൂർ, മുസ്തഫ ഹുസൈൻ എന്നിവർ സംബന്ധിച്ചു. ആബിദ് അബൂബക്കറാണ് ലോഗോ ഡിസൈൻ ചെയ്തത്.

സമ്മർ സ്കീം സമചിച്ഛ

ബാംഗ്ലൂർ: ജമാഅത്തെ ഇസ്ലാമി വനിതാ വിഭാഗം മലയാളി ഘടകം സംഘടിപ്പിച്ച ടീനേജ് പെൺകുട്ടികൾക്കുള്ള സമ്മർ ക്യാമ്പ് സമാപിച്ചു. പെൺകുട്ടികളിൽ ധർമ്മികബോധവും ജീവിത കാഴ്ചപ്പാടും വളർത്താനും സമൂഹത്തിൽ ധീരയായി എഴുന്നേറ്റ് നിൽക്കാനും പ്രാപ്തയാക്കും വിധത്തിലായിരുന്നു അഞ്ച് ദിവസത്തെ ക്യാമ്പ് സജീകരിച്ചിരുന്നത്. ഷംലി സാബു, ജമീല മുസ, മർവ്വ ഫസലുനീസ എന്നിവർ ക്യാമ്പിന് നേതൃത്വം നൽകി. സമാപന സെഷനിൽ ജമാഅത്തെ ഇസ്ലാമി ബാംഗ്ലൂർ മലയാളി വിഭാഗം പ്രസിഡന്റ് ഷാഹിർ അധ്യക്ഷത വഹിച്ചു. ഹിറ ഫൗണ്ടേഷൻ ട്രസ്റ്റ് ചെയർമാൻ പ്രഫ. മുസ സമ്മാന ദാനം നിർവഹിച്ചു.



സുലൈമാൻ ഊരകം

kpsulaimanurakam@gmail.com

സിവിൽ സർവീസിന് സ്കോളർഷിപ്പ്

സിവിൽ സർവീസ് പഠനത്തിന് താൽപ്പര്യമുള്ള കഴിവും യോഗ്യതയുമുള്ള മലയാളികളായ വിദ്യാർത്ഥികൾക്ക് പീപ്പിൾസ് ഫൗണ്ടേഷൻ സിവിൽ സർവീസ് പരീക്ഷാ പരിശീലനത്തിന് സ്കോളർഷിപ്പ് നൽകുന്നു. ജൂൺ 9 ന് കോഴിക്കോട്, കൊച്ചി, തിരുവനന്തപുരം, ദൽഹി എന്നീ കേന്ദ്രങ്ങളിൽ നടക്കുന്ന പ്രവേശന പരീക്ഷയുടെ അടിസ്ഥാനത്തിലായിരിക്കും സ്കോളർഷിപ്പ്. അവസാന തീയതി: മെയ് 15. www.peoplesfoundation.org

കാലിക്കറ്റ് എൻ.ഐ.ടിയിൽ MSc, MBA, M.Tech

കാലിക്കറ്റ് നാഷണൽ ഇൻസ്റ്റിറ്റ്യൂട്ട് ഓഫ് ടെക്നോളജി MSc: Maths, Physics, Chemistry, MBA, M.Tech എന്നീ വിഷയങ്ങൾക്ക് അപേക്ഷ ക്ഷണിച്ചു. അപേക്ഷ സ്വീകരിക്കുന്ന അവസാന തീയതി: മെയ് 15. www.nit.ac.in, 9400032515 (SIO NIT Calicut)

സംസ്കൃതയിൽ MA/MSW

ശ്രീ ശങ്കരാചാര്യ സംസ്കൃത സർവകലാശാലയിൽ 2013 അധ്യയന വർഷത്തേക്കുള്ള MA/MSW/MP Ed പ്രോഗ്രാമുകൾക്ക് അപേക്ഷ ക്ഷണിച്ചു. മലയാളം, ഹിന്ദി, ഇംഗ്ലീഷ്, ഹിസ്റ്ററി, ഫിലോസഫി, ഉർദു, അറബി, മ്യൂസിക്ക്, ഡാൻസ്, കമ്പോസിറ്റീവ് ലിറ്ററേച്ചർ, ലിംഗിസ്റ്റിക്സ്, സംസ്കൃത സാഹിത്യം, സൈക്കോളജി തുടങ്ങിയവയിലാണ് എം.എ. അവസാന തീയതി: മെയ് 15. www.ssu.ac.in

പോളിക്കാർക്ക് ബി.എസ്.എൻ.എല്ലിൽ അവസരം

ഭാരത സഞ്ചാർ നിഗം ലിമിറ്റഡ് (ബി.എസ്.എൻ.എൽ) കേരള സർക്കിളിൽ 152 ടെലികോം ടെക്നിക്കൽ അസിസ്റ്റന്റ് തസ്തികകളിലേക്ക് അപേക്ഷ ക്ഷണിച്ചു. വിവിധ ജില്ലകളിലുള്ള സെക്കന്ററി സ്വിച്ചിംഗ് ഏരിയകളിലാണ് നിയമനം. അവസാന തീയതി: മെയ് 13. www.kerala.bsnl.co.in

എയറോസ്പേസിൽ സൗജന്യ ബി.ടെക്

കേന്ദ്ര സ്പേസ് വകുപ്പിന്റെ നിയന്ത്രണത്തിൽ തിരുവനന്തപുരം എ.ഐ.എസ്.ടിയിൽ സൗജന്യമായി ബി.ടെക് പഠനത്തിന് അവസരം. എയറോസ്പേസ് എഞ്ചിനീയറിംഗ്, ഏവിയോണിക്സ്, ഫിസിക്കൽ അപേക്ഷ ക്ഷണിച്ചു. വിവിധ ബ്രാഞ്ചുകളിലാണ് പഠനം. അവസാന തീയതി: മെയ് 17. www.iist.ac.in

കൊച്ചിയിൽ നോട്ടിക്കൽ സയൻസ്

കേന്ദ്ര സർക്കാറിന് കീഴിൽ കൊച്ചിയിൽ പ്രവർത്തിക്കുന്ന Central Institute of Fisheries Nautical and Engineering Training ഈ വർഷം നടത്തുന്ന ചതുർവർഷ ഫിഷറീസ് സയൻസ് ബിരുദത്തിന് അപേക്ഷ ക്ഷണിച്ചു (സമുദ്രത്തെയും സമുദ്ര ജീവികളെയും കുറിച്ചുള്ള ശാസ്ത്ര പഠനമാണിത്). പ്ലസ് ടു സയൻസും നല്ല കാഴ്ചശക്തിയുമുള്ളവർക്ക് അപേക്ഷിക്കാം. ജൂൺ 8 ന് നടക്കുന്ന പ്രവേശന പരീക്ഷ കൊച്ചിയിലും ചെന്നൈയിലും എഴുതാം. അവസാന തീയതി: മെയ് 17. www.cifnet.gov.in, 0484-2351610, 2351493, 2351790.

സായുധസേനാ മെഡിക്കൽ കോളേജിൽ MBBS

സൗജന്യ മെഡിക്കൽ പഠനവും തുടർന്ന് സായുധ സേനയിൽ ഓഫീസർ റാങ്കിൽ ജോലിയും ലഭിക്കുന്നതിന് പുനയിലെ സായുധ സേനാ മെഡിക്കൽ കോളേജ് (എ.എഫ്.എം.സി) എം. ബി.ബി.എസ് ന് അപേക്ഷിക്കാം. നിറ്റ് അപേക്ഷിച്ചവർക്കേ എ.എഫ്.എം.സിയിൽ അപേക്ഷിക്കാൻ യോഗ്യതയുള്ളൂ. അവസാന തീയതി: മെയ് 12. www.afmc.nic.in, www.afmcdgld.gov.in, mcdadm13@gmail.com

MBBS

മൈസൂർ ജെ.എസ്.എസ് യൂനിവേഴ്സിറ്റി MBBS പ്രവേശന പരീക്ഷക്ക് അപേക്ഷ ക്ഷണിച്ചു. ജൂൺ 1 ന് നടത്തുന്ന പ്രവേശന പരീക്ഷക്ക് മൈസൂർ, ബാംഗ്ലൂർ, ചെന്നൈ, നോയിഡ എന്നിവിടങ്ങളിലാണ് സെന്റർ ഉള്ളത്. അവസാന തീയതി: മെയ് 18. www.jssuni.edu.in

## മലർവാടി വിജ്ഞാനോത്സവം കാസർകോട് ജില്ല ജേതാക്കൾ



മലർവാടി വിജ്ഞാനോത്സവം 2013 ലെ സംസ്ഥാനതല മത്സരത്തിൽ വിജയികളായവർ പെരുമ്പിലാവ്: മലർവാടി വിജ്ഞാനോത്സവം 2013 ലെ സംസ്ഥാനതല മത്സരത്തിൽ കാസർകോട് ജില്ല ജേതാക്കളായി. എറണാകുളം ജില്ല രണ്ടാം സ്ഥാനവും, മലപ്പുറം ജില്ല മൂന്നാം സ്ഥാനവും നേടി. കാസർകോട് ജില്ലയെ പ്രതിനിധീകരിച്ചു ഹരിനാരായണൻ, എം.എസ് അർജുൻ എന്നിവരാണ് മത്സരത്തിൽ പങ്കെടുത്തത്. എ.പി അഞ്ജന, യൂസുഫ് സബ്ബാഹ് എന്നിവർ എറണാകുളം ജില്ലയെയും അഭിഷേക്, അമീൻ റസാഖ് എന്നിവർ മലപ്പുറം ജില്ലയെയും പ്രതിനിധീകരിച്ചു. പ്രാഥമിക മത്സരങ്ങളിൽ സംസ്ഥാനത്തെ വിവിധ സ്കൂളുകളിൽനിന്ന് രണ്ടര ലക്ഷം കുട്ടികൾ മലർവാടി വിജ്ഞാനോത്സവത്തിൽ പങ്കെടുത്തിരുന്നു. വിവിധ വിഷയങ്ങളിൽ പത്തു റൗണ്ടുകളായാണ് മത്സരം നടന്നത്. ബാവ ചേന്ദ്രൻ, ജാഹർ അലി, ജമീൽ അഹ്മദ്, പി.ടി ഇസ്മായീൽ, ആസിഫലി എന്നിവർ മത്സരത്തിന് നേതൃത്വം നൽകി. മലർവാടി സംസ്ഥാന കോഡിനേറ്റർ അബ്ദുസ് കുട്ടിൽ, സെക്രട്ടറി മുസ്തഫ മക്ട, കൺവീനർ കുഞ്ഞിമുഹമ്മദ് എന്നിവർ സമാപന ചടങ്ങിൽ സംബന്ധിച്ചു.

### നീതിലഭ്യമാക്കാൻ 'ജസ്റ്റീഷ്യ'

എറണാകുളം: പരാതികൾ പരിഹരിക്കാനും നീതിതർഹിക്കുന്നവർക്ക് അത് കാലതാമസം കൂടാതെ നേടിക്കൊടുക്കാനുമുള്ള നിയമാനുസൃത ബദൽ മാർഗങ്ങൾ ജനങ്ങളിലേക്ക് എത്തിക്കുക എന്ന ലക്ഷ്യവുമായി 'ജസ്റ്റീഷ്യ' എന്ന അഭിഭാഷക കൂട്ടായ്മ എറണാകുളം ആസ്ഥാനമാക്കി അനുരഞ്ജനവേദിക്ക് രൂപം നൽകി. കോടതികൾ റഫർ ചെയ്യുന്ന കേസുകളും കക്ഷികൾ നേരിട്ടു ബോധിപ്പിക്കുന്ന തരക്ക

ങ്ങളും അനുരഞ്ജനവേദി ഏറ്റെടുക്കും. ഇങ്ങനെയുള്ള തീർപ്പുകൾക്ക് കോടതിവിധിക്കു തുല്യമായ നിയമപരിരക്ഷയുണ്ടായിരിക്കുന്നതും കോടതികൾ വഴി നടപ്പാക്കി എടുക്കാവുന്നതുമാണ്. അനുരഞ്ജനവേദിക്ക് പരാതികൾ അയക്കാൻ ഉദ്ദേശിക്കുന്നവർ തദ്ദേശസ്വയംഭാവ അന്വേഷണങ്ങൾക്ക് അഡ്വ. എം.എം അലിയ്യൂർ, 'ജസ്റ്റീഷ്യ,' ഇസ്ലാമിക് സെന്റർ, അരങ്ങത്ത് ക്രോസ് റോഡ്, പൂല്ലേപ്പടി, കൊച്ചി. ഫോൺ: 9388607689 എന്ന വിലാസത്തിൽ ബന്ധപ്പെടേണ്ടതാണെന്ന് 'ജസ്റ്റീഷ്യ' യുടെ സംസ്ഥാനസമിതി അറിയിച്ചു.

### പുർത്തൻ ഗവേഷണ മത്സരം: വാടനപ്പള്ളിയും പെർങ്ങാടിയും ജേതാക്കൾ

ചേന്ദമംഗല്ലൂർ: മജ്ലിസ് എജുക്കേഷൻ ട്രസ്റ്റ് കോളേജ് വിദ്യാർത്ഥികൾക്കായി സംഘടിപ്പിച്ച അഖില കേരള പുർത്തൻ ഗവേഷണ മത്സരത്തിൽ വാടനപ്പള്ളി ഇസ്ലാമിയ കോളേജിലെ വി.കെ മുബ്ബിൻ, പി. ഫൈസൽ, യു.പി അർഷിദ് എന്നീ വിദ്യാർത്ഥികൾ ജേതാക്കളായി. അൽഫലാഹ് പെരിങ്ങാടിയിലെ റോഷിന, ഷബ്നം സെബീന രണ്ടാം സ്ഥാനവും ക്യാറ്റാടി ഇസ്ലാമിയ കോളേജിലെ എസ്.എച്ച് അൻവർ, മുർശിദ്, പി.വി ഹക്കീം മൂന്നാം സ്ഥാനവും നേടി. ഇ.എൻ അബ്ദുല്ല മൗലവി പ്രബന്ധാവതരണം ഉദ്ഘാടനം ചെയ്തു. ടി. മുഹമ്മദ് മൗലവി ആമുഖ പ്രഭാഷണം നടത്തി. മജ്ലിസ് സെക്രട്ടറി എസ്. ഖമറുദ്ദീൻ അധ്യക്ഷനായിരുന്നു. അക്കാദമിക് കൗൺസിൽ കൺവീനർ മുഹമ്മദ് പെരുമ്പള്ളി സാഗതവും നന്ദിയും പ്രകാശിപ്പിച്ചു. ഡോ. എ.എ ഹലീം, പോക്കുട്ടി സാഹിബ്, അബ്ദുല്ലാ മൻഹാ, എം. അബ്ദുസ്സലാം എന്നിവർ പ്രബന്ധാവതരണം വിലയിരുത്തി. വിജയികൾക്ക് കാഷ്ഠപ്രൈം, മൊമന്റോ, സർട്ടിഫിക്കറ്റുകൾ എന്നിവ വിതരണം ചെയ്തു.



കൂടിവെള്ള പദ്ധതി സമർപ്പണം സോളിഡാരിറ്റി സംസ്ഥാന പ്രസിഡന്റ് പി.ഐ നൗഷാദ് നിർവഹിക്കുന്നു

### കൂടിവെള്ളപദ്ധതിയും ജനസേവന കേന്ദ്രവും ഉദ്ഘാടനം ചെയ്തു

എളമ്പിലാക്കോട്: സോളിഡാരിറ്റി സംസ്ഥാന കമ്മിറ്റി ആവിഷ്കരിച്ച കൂടിവെള്ള പദ്ധതിയിൽപ്പെട്ട എളമ്പിലാക്കോട്ടെ കൂടിവെള്ള പദ്ധതി സംസ്ഥാന പ്രസിഡന്റ് പി.ഐ നൗഷാദ് നാടിന് സമർപ്പിച്ചു. പരിപാടി ജനസേവനകേന്ദ്രം ചാലിയൂർ പഞ്ചായത്ത് പ്രസി. ലിസ്സി ജോസഫ് ഉദ്ഘാടനം ചെയ്തു. കൃഷ്ണൻകുട്ടി (കോൺഗ്രസ്സ്), കെ.പി അലവി (സി.പി.ഐ), പി. കുഞ്ഞുമൊയ്തീൻ (മുസ്ലിം ലീഗ്), കെ. മോഹൻദാസ്, ടി. അബ്ദുൽ മജീദ് (വെൽഫെയർ പാർട്ടി), പി.ടി ഉസ്മാൻ (സി.പി.എം), ഉമ്മർ മാസ്റ്റർ (സോളിഡാരിറ്റി മലപ്പുറം സെക്രട്ടറി-സേവനം), ടി. നസീറ (ജമാഅത്ത്-വനിതാ വിംഗ്) എന്നിവർ സംസാരിച്ചു. ഡോ. കെ.എ വഹാബ് അധ്യക്ഷത വഹിച്ചു. കെ. ഇൽയാസ് സാഗതവും കെ. ശിഹാബുദ്ദീൻ നന്ദിയും പറഞ്ഞു.